

Il-lista ta' entitajiet sinifikanti taht superviżjoni u l-lista ta' istituzzjonijiet inqas sinifikanti

L-ahhar aġġornament: 1 ta' Jannar 2016

A. Lista ta' entitajiet sinifikanti taht superviżjoni

Skont l-Artikolu 49(1) tar-Regolament (UE) Nru 468/2014 tal-Bank Ċentrali Ewropew (BĊE/2014/17)¹ (ir-Regolament Qafas tal-MSU), il-BĊE ppubblika lista bl-ismijiet tal-entitajiet taht superviżjoni² u l-gruppi taht superviżjoni³ li jidhlu fis-superviżjoni diretta tal-BĊE (“entità sinifikanti taht superviżjoni” u “grupp sinifikanti taht superviżjoni”, skont id-definizzjoni li tinsab fl-Artikolu 2, punti (16) u (22), tar-Regolament Qafas tal-MSU⁴). L-ismijiet tal-entitajiet tal-grupp huma elenkati f'ordni alfabetiku fi hdan kull Stat Membru.

Ir-raġunijiet speċifiċi għal din is-superviżjoni diretta huma indikati u, fil-każ ta' klassifikazzjoni bħala sinifikanti abbażi tal-kriterju tad-daqs, il-valur totali tal-assi tal-entità taht superviżjoni jew tal-grupp taht superviżjoni, f'livell konsolidat.

B. Lista ta' istituzzjonijiet inqas sinifikanti

Il-BĊE ppubblika wkoll il-lista ta' entitajiet taht is-superviżjoni ta' awtorità nazzjonali kompetenti. Skont l-Artikolu 49(2) tar-Regolament Qafas tal-MSU, il-lista fiha l-ismijiet tal-entitajiet taht

¹ Ir-Regolament (UE) Nru 468/2014 tas-16 ta' April 2014 tal-Bank Ċentrali Ewropew li jistabbilixxi l-qafas għal kooperazzjoni fi hdan il-Mekkanizmu Superviżorju Uniku bejn il-Bank Ċentrali Ewropew u l-awtoritajiet nazzjonali kompetenti u ma' awtoritajiet nazzjonali nominati (Regolament Qafas tal-MSU) (BĊE/2014/17) (ĠU L 141, 14.5.2014, p. 1).

² “Entità taht superviżjoni” tfisser waħda minn dawn li ġejjin: (a) istituzzjoni ta' kreditu stabbilita fi Stat Membru parteċipanti; (b) kumpanija azzjonarja (*holding*) finanzjarja stabbilita fi Stat Membru parteċipanti; (c) kumpanija azzjonarja (*holding*) finanzjarja mhallta stabbilita fi Stat Membru parteċipanti, sakemm tissodisfa l-kundizzjonijiet stipulati fl-Artikolu 2, punt (21)(b), tar-Regolament Qafas tal-MSU; (d) ferġha stabbilita fi Stat Membru parteċipanti minn istituzzjoni ta' kreditu li tkun stabbilita fi Stat Membru mhux parteċipanti.

³ Skont id-definizzjoni li tinsab fl-Artikolu 2, punt (21), tar-Regolament Qafas tal-MSU.

⁴ “Entità sinifikanti taht superviżjoni” tfisser kemm (a) entità sinifikanti taht superviżjoni fi Stat Membru taż-żona tal-euro; kif ukoll (b) entità sinifikanti taht superviżjoni fi Stat Membru parteċipanti barra ż-żona tal-euro. “Grupp sinifikanti taht superviżjoni” tfisser grupp taht superviżjoni li għandu l-istatus ta' grupp sinifikanti taht superviżjoni skont deċizzjoni tal-BĊE abbażi tal-Artikolu 6(4) jew l-Artikolu 6(5)(b) tar-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu (ĠU L 287, 29.10.2013, p. 63) (ir-Regolament MSU).



BANK ĊENTRALI EWROPEW

SUPERVIŻJONI BANKARJA

supervizjoni li hemm referenza ghalihom fl-Artikolu 2, punt (20),⁵ u fl-Artikolu 2, punt (7),⁶ tar-Regolament Qafas tal-MSU, fejn huma msemmijin bhala “istituzzjonijiet inqas sinifikanti” bi qbil mal-Artikolu 6(4) tar-Regolament MSU, kif ukoll l-isem tal-awtorità nazzjonali kompetenti rilevanti. L-ismijiet immarkati b’asterisk (*) jirreferu ghal entitajiet taht supervizjoni li, ghalkemm jissodisfaw wiehed mill-kriterji tar-Regolament MSU u ghalhekk jikkwalifikaw bhala sinifikanti, gew madankollu kklassifikati mill-BĊE bhala inqas sinifikanti minhabba ċirkostanzi partikolari skont il-hames subparagrafu tal-Artikolu 6(4) tar-Regolament MSU u l-Artikolu 70 tar-Regolament Qafas tal-MSU.

Iż-żewġ listi jiġu aġġornati regolarment mill-BĊE. L-aħħar aġġornament jiġbor it-tagħrif mibgħut mill-awtoritajiet nazzjonali kompetenti sal-1 ta’ Jannar 2016.

⁵ Ara n-nota 2 aktar ’il fuq.

⁶ “Entità inqas sinifikanti taht supervizjoni” tfisser kemm (a) entità inqas sinifikanti taht supervizjoni fi Stat Membru taż-żona tal-euro; kif ukoll (b) entità inqas sinifikanti taht supervizjoni fi Stat Membru barra ż-żona tal-euro li jkun Stat Membru parteċipanti.